

کلامِ دبیر (جلد اول)  
نمائندہ نیشنل سکرٹس نام

مجتہدِ نظم مرزا دبیر

(حیاتِ شخصیت اور فن)

تحقیق اور تصنیف

ڈاکٹر سید تقی عابدی

اظہارِ سنز

۱۹۔ اردو بازار لاہور۔ پاکستان

# فہرست

۵	.....	رو میں ہے رخسِ عمر	۱
۷	.....	تعارفِ دبیر	۲
۸	.....	شجرہ مرزا دبیر	۳
۹	.....	تعارفِ دبیر	۴
۱۱	.....	انتساب	۵
۱۳	.....	مرزا دبیر کا زندگی نامہ	۶
۷۳	.....	مرزا دبیر یکتائے فنِ زماں	۷
۷۵	.....	مقامِ دبیر مشاہیرِ سخنِ وادب کی نظر میں	۸
	.....	نمونہ کلام	۹
۸۵	.....	الف : رباعیات	
۱۰۵	.....	ب : سلام	
۱۲۳	.....	(۷۲) بہتر نوادر	
۱۲۹	.....	صناع و بدائع	
۱۳۶	.....	ج : الوداع	
۱۳۹	.....	د : مرثیہ	
۱۵۱	.....	ھ: غیر منقوٹہ (رباعی، سلام، مرثیہ)	
۱۶۷	.....	کتابیات	۱۰

# تعارفِ دبیر

شا کر ہو دبیر آلِ نبیؐ کی ہے یہ تائید  
تازہ ہے تمامی سخن اور تازہ ہے تمہید

دزدانِ مضامین پہ نہ کر منع کی تاکید  
تو مجتہدِ نظم ہے فرض اُن پہ ہے تقلید

(۱)

یارب خلاقِ ماہ و ماہی تو ہے  
بخشدہ تاج و تختِ شاہی تو ہے  
بے منت و بے سوال و بے استحقاق  
لے دیتا ہے جو سب کو وہ الہی تو ہے

لے ”رباعیاتِ دبیر“ خبیر لکھنوی میں ”یا الہی“ ہے۔

لغات: خلاق: پیدا کرنے والا، ماہ: چاند، ماہی: مچھلی، استحقاق: سزاوار حق، قابلیت: ریا: حرفِ خدا، صنعت: علم، خلاق: ماہ، ماہی: صنعتِ کراچی، الو، سناٹا: بے منت و بے سوال و بے استحقاق، صنعت: ترسیل۔ بے: بے مہر، سناٹا: چارہ روزمرہ کی اچھی مثال ہے۔

(۲)

یارب جبروتی تجھے زیہ بندہ ہے  
ہر تن ترے سجدے میں سراقلندہ ہے  
تو حید کا کلمہ یہی پڑھتا ہے دبیر  
جو تیرے سوا ہے وہ ترا بندہ ہے

لغات: جبروتی: عظمت، جاہ جلال، زیہ بندہ: زہب دیتا ہے، اقلندہ: گراہ اور صنعت: مسیخ الصفات: رب، سجدہ، جبروتی، تو حید: کلمہ، بندہ

(۳)

پرہیز نہیں گناہ سے دردا دردا  
آرام کی امید ہو کیوں کر فردا  
مخشور ہوں فرد فرد جس دم جز و کل  
ربّ ارحمنی ولا تذرني فردا

لغات: دردا: افسوس، فردا: کل، مخشور: محشر میں حساب ہوں، فردا: الگ، الگ، صعب: صعب، والساہین: مصرع سوم، رذ و نور: چہارم  
عربی میں ہے، صعوبت: طباق ایجابی، جز و کل: صعب، فکر: فرد، فرد، دردا، دردا، صعوبت: مراعات العیظ: مخشور، فرد، رذ و نور: صعب

(۴)

یا بارِ خدا عام ہے انعام ترا  
غفار بھی ستار بھی ہے نام ترا  
میں عذر گناہ کرتا ہوں، تو رحمت کر  
وہ کام میرا ہے، اور یہ کام ترا

لغات: عذر: بہانہ، صنعت: تبلیغ، غفار: بخشش والا (خدا کا نام)، ستار: عیبوں کو چھپانے والا (خدا کا نام)، صنعت  
تفہیم: امر دوج: عام، انعام: غفار، ستار: میرا، صعوبت: تسبیح الصغائر: خدا، غفار: ستار، صعوبت: تسبیح: یا، تیرا: صعوبت  
طباق ایجابی: وہ، یہ میرا، تیرا: صعوبت، احتجاج: بدلیل۔ پوری رباعی اسی صنعت میں ہے۔ صعوبت: لف و نشر مرتب، مصرع  
سوم و مصرع چہارم ہے

(۷)

اندامِ نبیؐ نے کیا صفائی پائی  
سائے کی بھی وصل سے جدائی پائی  
وہ سایہ ہوا دواتِ قدرت میں جمع  
لکھنے کو قضا نے روشنائی پائی

لغات: اندام: بدن، دوات: روشنائی کی شیشی، روشنائی: سیاحی، جس میں ڈیوکر قلم لکھتے ہیں، قضا: معیبت الہی، عمدہ  
مضمون: صعوبت تضاد، وصل، جدائی۔ صعوبت مراعات، الخیر: دوات، روشنائی، لکھنے۔

ندہی رباعیات نعتیہ ہر پارہ روئے محمدؐ

(۸)

کیا روئے پیمبرؐ نے ضیا پائی ہے  
فرقاں کی ہلا فرق یہ زیبائی ہے  
ہر شے سے مقدم ہے ہمیں اس کا ادب  
قرآن سے پہلے یہ کتاب آئی ہے

مصرع چہارم دوسری رباعی میں تکرار ہوا ہے۔

لغات: روئے پیمبرؐ: صورت پیمبرؐ، ضیا: روشنی، زیبائی: خوب صورتی، مقدم: ضروری، لازم، روزمرہ، مصرع چہارم عمدہ  
مثال ہے تشبیہ: رخ پیمبرؐ کو قرآن کی روشنی سے تشبیہ دی گئی ہے، مصرع چہارم میں اس حدیث کی طرف اشارہ ہے  
”سب سے پہلے اللہ نے میرا نور خلق کیا“

(۹)

قرآن ہے شرحِ رخِ زیبائے علیؑ  
ایمان کا ایماں ہے تولاے علیؑ  
بندوں کی تو معراج نمازیں ہیں مگر  
معراج نماز ہے سایائے علیؑ

(۱۰)

رُوقبلہ کی جانب ہو تو دلِ سوئے علیؑ  
سو گھسوں جو پھول آئے خوشبوئے علیؑ  
آئینہ میں آب و خواب میں چٹلی میں  
یارب ہر شکل سے دکھا روئے علیؑ

(۱۱)

حیدر کو شرف حق نے عطا فرمایا  
ماہین شکم ذکرِ خدا فرمایا  
تھا ان کی ولادت کے نہ قابل کوئی گھر  
کعبہ کو خلیلیں نے بنا فرمایا

(۱۲)

حیدر نے ہر اقلیم کو تسخیر کیا  
مالک نے انھیں مالکِ شمشیر کیا  
قابل جو ولادت کے نہ تھا کوئی گھر  
گھر حق کا خلیلیں حق نے تعمیر کیا

(۱۳)

بن ٹھن کے ہزار بار آئی دنیا  
 پر چشمِ علیؑ میں نہ سائی دنیا  
 جتنا درِ خیبر کو اٹھایا تھا بلند  
 نظروں سے اسی طرح گرائی دنیا

(۱۴)

کب خطبے نے وہ نام کسی سے پایا  
 جو، احمدِ مرسلؑ کے وصیؑ سے پایا  
 کرسیِ فلک کا وہ نہیں عرش سے اوج  
 جو پایۂ منبر نے، علیؑ سے پایا

(۱۵)

جز نقشِ علیؑ نقشِ ہر اک بے جا ہے  
یہ نقشِ نجاتِ رحمتِ عتقا ہے  
اپنے ایمان کی لوحِ ابجد میں دبیر  
اک عین ہے اک لام ہے اور اک یا ہے

(۱۶)

مومن جو باریاب ہو جاتا ہے  
وہ اوج میں لا جواب ہو جاتا ہے  
جلتا ہے جو شب کو قبرِ مولانا پہ چراغ  
وہ صبح کو آفتاب ہو جاتا ہے

(۱۷)

اعجازِ امامِ انس و جن روشن ہے  
دائم ہیں جوان بہ حال سن روشن ہے  
مہدتی ہیں نہاں نورِ ہدایت ہے عیاں  
خورشید تو بدلی میں ہے دن روشن ہے

صحیح تضاد: نہاں، عیاں، معتبر، ہب الکلائی

(۱۸)

حیدر کا ہر اک جن و ملک بندہ ہے  
ہر شاہ و گدا ابد تک بندہ ہے  
گن لو! عددِ جہان و مہدتی ہیں ایک  
تا روزِ حساب ان کا فلک بندہ ہے

(۱۹)

ہر چند کہ معصیت سے نادم ہم ہیں  
 پر خلد کے گل گشت کے عازم ہم ہیں  
 روکیں گے جو دربانِ جناں کہہ دیں گے  
 سرکارِ حسین کے ملازم ہم ہیں

لغات: معصیت: گناہ نادم: شرمندہ گل گشت: گلستان کی سیر، عازم: آمادہ، سرکارِ حسین: سلطنتِ حسین، صحت: ترمیم، روکیں ہیں: عمدہ اور اچھا مضمون ہے (کسی بھی دربار کے نوکر اس دربار میں بشیر پوچھ گچھ کے آ اور جا سکتے ہیں۔)

(۲۰)

دل داغِ غمِ شاہ کا پروانہ ہے  
 روشن ہے یہ شمعِ تعزیہ خانہ ہے  
 مرنے پہ چراغِ کور اور حشر کے روز  
 بخشش کا یہی چراغِ پروانہ ہے

لغات: تخریب خانہ: علم استادہ کرنے کی جگہ، پروانہ: اجازت کا کاغذ، تنگ: تنگ، داغِ غمِ شاہ: مراد چراغ اور نور سید الشہد ہے۔ دوسرے معنی داغِ ماتم بھی ہو سکتا ہے، بخشش کا پروانہ: چراغِ کور سے مراد قبر کی روشنی ہے، صحتِ مراعات: اعلیٰ، داغِ پروانہ، روشن، شمع، صحتِ ترمیم: مرنے، ہے

(۲۱)

۱ دنیا سے اٹھا میں لے کے نامِ حیدر  
جنت کو چلا بہر سلامِ حیدر  
عصیاں ہوئے سب رہ تو رضواں نے کہا  
آنے دو اسے ہے یہ غلامِ حیدر

۱ بعض مقامات پر مصرع یوں ہے: دنیا سے اٹھا، لے کے جو نامِ حیدر

لغات: عصیاں: گناہ، سڑا، راستے میں رکاوٹ، محاورہ: دنیا سے اٹھا: مرجانا، صبح، رضوان: جنت کے دربان، صعیت: تعلق، رباعی کا پہلا شعر اسی صنعت میں ہے

(۲۲)

جس نے آزارِ مفلسی بتلایا  
عیسیٰ نے اُسے نامِ علیٰ بتلایا  
پوچھی جو غذا مریضِ عصیاں نے دبیر  
کھانے کو غمِ سبطِ نعتی بتلایا

لغات: آزار: تکلیف، عصیاں: گناہ، صبح: عیسیٰ: جو مریضوں کو شفا دیتے تھے، غمِ سبطِ نعتی: یعنی غمِ امام حسینؑ، سجدید  
ترکیب: مریضِ عصیاں، محاورہ: غم کھانا: یعنی غم کرنا، مغموم ہونا، صعیت: مراعات، المیلیر: غذا، مریض، کھانے۔

(۲۳)

سینے میں گلِ داغ ہیں خرمنِ خرمن  
 سوزِ غم شہِ دل میں ہے گلخنِ گلخن  
 چشموں میں ہے جوشِ گریہ دریا دریا  
 موتی ہیں بجائے اشکِ دامنِ دامن

(۲۴)

دل میں غمِ شبیر کا داغ ایسا ہو  
 جو ہلبلِ سدرہ کہے باغ ایسا ہو  
 تا حشر ہے روشنیِ داغِ شبیر  
 مرقد میں اگر ہو تو چراغ ایسا ہو

(۲۵)

مرقد پہ نہ گل دستہ اِرم کا رکھنا  
بس تعزیہ سلطانِ اُمم کا رکھنا  
میں عاشقِ عباس ہوں یا روپس مرگ  
پنچہ مری تربیت پہ علم کا رکھنا

لغات: مرقد: قبر، اِرم: جنت مرگ، سوت: تربت، قبر: تعزیہ۔ سلطان اُمم سے مراد امام۔ پنچہ سے مراد علم کا کلس ہے، صحبت مرادات الطییر: عباس، پنچہ، تربت، علم، صحبت: خرید، حضرت عباس اور علم، صحبت ایہام: پنچہ سے مراد ہاتھ اور علم بھی ہے، صحبت مذہب الکلائی میں دوسرا شعر ہے۔

(۲۶)

یارب تُو ہو جس روز عدالت آرا  
اور فردِ عمیل دکھائے عالم سارا  
مشہور ہوں یاں دبیر سرکارِ حسین  
آنجا بہ حُسن بخش گناہ مارا

لغات: عدالت آرا: عدالت کو جانے (مراد مشر ہے) زفر عمیل: دفتر اعمال ہر کار، سلطنت، صحبت: حسن، شخص: دبیر سرکار، حسین: صحبت، ایہام: دبیر سے مراد شخص اور منتظم ہے یہاں معنی منتظم کے ہیں، صحبت: ترمیح، نیا، سارا: صحبت ذوالسائین: دوسرے شعر کا پہلا مصرع اردو اور دوسرا مصرع فارسی میں ہے، رباعی کا دوسرا شعر عدالت مضمون سے آراستہ ہے، مصرع آخر میں ”حسن“ ایہام ہے یعنی حسن خدمت کے عوض بخش دے یا اپنے حُسن کے صدقے میں بخش دے۔

(۲۷)

گر صبح یہاں اوج ہے تو شام نہیں  
جب عزل ہوا مہر کہیں نام نہیں  
سرعت سے تری نہضِ مریض اے گردوں  
دنیا کو تیرے ہاتھ سے آرام نہیں

(۲۸)

دل کو پئے جمع زر پریشاں نہ کیا  
سر کو سرگشتہ بہر ساماں نہ کیا  
ہم تو ہیں ترے شکر گزار اے گردوں  
احسان کیا جو کہ ہم پہ احساں نہ کیا

(۲۹)

کم مایہ سبک پیش جہاں ہوتا ہے  
 میزاں سے بدیہی یہ عیاں ہوتا ہے  
 خوردوں سے تواضع ہے بزرگی کی  
 دلیل  
 جھکتا ہے جو پلہ وہ گراں ہوتا ہے

(۳۰)

رُتبہ جسے دنیا میں خدا دیتا ہے  
 دل میں وہ فروتنی کو جا دیتا ہے  
 کرتا ہے تمہی دست ثنا آپ اپنی  
 جو ظرف کہ خالی ہے صدا دیتا ہے

(۳۱)

جو اہل ہنر کا عیب جو ہوتا ہے  
 بد اس کا ہر اک فعل نکو ہوتا ہے  
 جب نقصِ زر و سیم وہ کرتا ہے عیاں  
 خود سنگِ محک سیاہ رُو ہوتا ہے

سنگِ محک: وہ پتھر جو کسوٹی ہوتا ہے

اخلاقی رباعی ظریفیت دار

(۳۲)

گنجینہ جسے رب ہدا دیتا ہے  
 وہ دادِ عطیہ خدا دیتا ہے  
 خاموش حبابوں کے ہیں ظرفِ خالی  
 دریا میں ہیں موتی وہ صدا دیتا ہے

رباعی میرا نہیں کی رباعی کے مضمون کے برعکس ہے

(۳۳)

شیرانِ مضامین کو کہاں بند کروں  
 کیا طبع کا دریاے رواں بند کروں  
 خلاق مضامین تو سبھی ہیں لیکن  
 گھل جائے یہ عقدہ جو زباں بند کروں

(۳۴)

الہام کے گلزار کا میں گلچیں ہوں  
 شیریں سخنی سے موردِ کسبیں ہوں  
 سن کر میری شیریں سخنی کا شہرہ  
 شکر نہیں کہہ سکتی کہ میں شیریں ہوں

(۳۵)

جب بخت بن قین نے زینت بخشی  
زینب نے تھی تب بہ شفقت بخشی  
تیغیں جز تن جہیں شق جی بے چین  
جّت بخشی نبیؐ نے جّت بخشی

رباعی صفت منقوطہ میں ہے۔

فلسفیانہ رباعی بے تہائی دنیا

(۳۶)

بالائے زمیں زندوں کی تعمیریں ہیں  
مردوں کی بہ زیر خاک جاگیریں ہیں  
عبرت کے مرقع کا ہے اک صفحہ زمین  
دونوں طرف اس ورق پہ تصویریں ہیں

# نمونہ سلام

(مرزا ادبیر کے ۱۳۴۲ء میں سے یہاں صرف تین سلام پیش کیے گئے ہیں)

## سلام

مُجْرئی ہے سو کو ابرِ ماہِ حیدر چاندنی  
اشک ہیں شبِ بنم بُکا کرتی ہے شب بھر چاندنی

مُجْرئی فرشِ نجف سے کب ہو ہمسر چاندنی  
چاندنی جھاڑو تو جھڑتی ہے زمیں پر چاندنی

اے فلک اندھیر ہے عابد کا زنداں بے چراغ  
اے زمیں کیا قہر ہے دنیا میں گھر گھر چاندنی

تا کمالِ چاروہ معصومِ روشن سب پہ ہو  
چودھویں شب کو رہا کرتی ہے شب بھر چاندنی

حلہٴ نورانیِ فردوس کے مشتاق تھے  
دیکھ کر عاشور کی شب کو بہتر چاندنی

شمر نے چاہا کہ حضرت سے جدا عباؑ ہوں  
یہ نہ سمجھا چاند سے چھوٹے گی کیوں کر چاندنی

جب سفیدی روضہ شبیر میں ہونے لگی  
گردِ روضہ کے پھری چونے میں مل کر چاندنی

اتحادِ پنجاب پر مل کے چاروں ہیں گواہ  
دھوپ خورشیدِ درخشاں ماہِ انور چاندنی

مال و زر کا کیا بھروسا چاہیے فکرِ مآل  
فی المثل ہے چار دن کی اے تو نگر چاندنی

امروے ماہِ بنی ہاشم سے روشن تھا جہاں  
بدر سے اس ماہِ نو میں تھی فزوں تر چاندنی

صاف باطن لوٹ دنیا سے بُری دنیا میں ہیں  
گردِ آلودہ نہیں ہوتی زمیں پر چاندنی

بارہا لکھا ہے شب کو حُسنِ رخسارِ حسین  
روشنائی میں مرکب کی ہے اکثر چاندنی

سینہ پر داغِ زہرا دیکھ لے گر اک نظر  
چاند کے مانند داغِ ہو سراسر چاندنی

خاکساروں کا ہر اک دھبے سے دامن پاک ہے  
گرد آلودہ نہیں ہوتی زمیں پر چاندنی

کشورِ بغضِ علیٰ میں کیوں بے ہیں تیرہ بخت  
یاں نہ اوّل چاندنی ہے اور نہ آخر چاندنی

مہدیٰ دیں ہیں نہاں فیضِ ہدایت ہے عیاں  
چاند جیسے ابر میں اور جلوہ گستر چاندنی

جب کہ زنداں کے اندھیرے سے بہت گھٹتا تھا دم  
کہتے تھے بچے دکھا دو ہم کو دم بھر چاندنی

ہوتے ہی طالع کیا ماہِ جوانی نے غروب  
وایے قسمت دیکھنے پائے نہ اکہڑ چاندنی

جب چھٹی کو تارے دیکھے بانو سے بولی تضا  
وادیِ غربت کی اب دیکھیں گے اصغر چاندنی

بے سوادوں کو نہیں تمیزِ حسن و قبحِ نظم  
جاننا ہے کور سائے کے برابر چاندنی

عرشِ اعظم جن کے گھر کا فرش پا انداز ہے  
فرش کی خاطر نہ تھی ان کو میٹر چاندنی

ہر مہینے دشمنانِ دیں سے ہے سرگرم جنگ  
چرخ پر رکھتی ہے ماہِ نو کا خنجر چاندنی

کھینچتا ہے عاشقوں کے دل کو نورِ کربلا  
مرغِ شب آہنگ کی خاطر ہے شہپر چاندنی

اے خوشا طالع کہ ہے نامِ حسن سے ہم عدد  
کیوں نہ ہو روشن دلوں میں نامِ آور چاندنی

اشتیاقِ سیرِ جنت دیتی ہے بے شیر کو  
قاصدِ نہرِ لبنِ تھی بہرِ اصغرِ چاندنی

اصغرِ بے شیر کی تربت پہ رکھنا چاہیے  
چاند کا ہے دودھ سے لبریز ساغرِ چاندنی

امیدِ مختار ہیں نورِ خدا کے آساں  
حیدر و زہرا قمرِ شبیر و شہرِ چاندنی

شام سے سامانِ صبح قتل کرتے تھے شہید  
نور کا ترکا تھی بہرِ فوجِ سروژ چاندنی

پیش فرشِ روضہ شبیرِ طلعت پر ترے  
خندہٴ ونداں نما کرتے ہیں اختر چاندنی

روضہٴ حضرت کی گلشن میں اگر گلچیس بنے  
بھر لے دامن میں گلِ خورشید انور چاندنی

ظلمتِ زندانِ عابد سے ہے زخمی ان کا دل  
ہے نمکِ پاشِ دلِ احبابِ حیدر چاندنی

ہو گیا تھا خونِ نم سے خشک رنگت تھی سفید  
فرش پر سجاؤ کا تھا جسمِ لاغر چاندنی

روضہٴ پُر نورِ مولا میں بچھانی ہے اگر  
مہر کے چشمہ میں دھو اے ماہ انور چاندنی

گردِ خمیے کے طلاے کو چلے عباسِ جب  
روشنی لے کر چلے پیشِ دلاوڑ چاندنی

عکسِ خورشیدِ جبیں و ماہِ عارض جو پڑا  
آسماں پر دھوپ نکلے اور زمیں پر چاندنی

نورتنِ چھس چھس کے کڑیوں سے زرہ کے تھاعیاں  
چار سو چار آئینے سے تھی برابر چاندنی

زیرِ راس شہدین: وہ تھا بال جس کے سنبھ  
زین ماہ نو عناں جوزا تھی پاکر چاندنی

اک مہِ داغِ عزا میں کتنے جلوے ہیں دبیر  
قبر پر باہر چراغاں اور اندر چاندنی

## سلام

مُجْرَنِي شَهْ كُو نَه كِيُوں خَلِقِ خِدا يَاد كَرِي  
 جُو خِدا كُو تِه شَمَشِيرِ جِنَا يَاد كَرِي  
 مُجْرَنِي هِنْد كُو پُھَرِ مِيرِي بِلَا يَاد كَرِي  
 دِرِ دَوْلَتِ پَرِ اِگَرِ شِيرِ خِدا يَاد كَرِي  
 هَرِ قَدَمِ شَمَرِ كَا تَهَا حَكْمِ كِه وَقْتِ بِي دَاد  
 نَه كُوْنِي مَحْكَمَه رُوْزِ جَزَا يَاد كَرِي  
 پِشْتِ پَرِ دُرَّهٔ بِي دَاد لِگَاؤ اَتِنِ  
 جَب تَلَكِ زَنْدِه رِهِي زَيْنِ عِبَا يَاد كَرِي  
 كَسِ طَرَحِ خَاكِ اِژَا كَرِ نَه دَمِ سَرِدِ بَهْرِي  
 بَاغِ زَهْرَا كِي خَزَاں كُو جُو صَبَا يَاد كَرِي  
 اِپْنِي هَرِ شِيْعَه سِي مَوْلَا كِي يِه فَرْمَايشِ هِي  
 جُو پِي پَانِي مَرَا خَشَكِ گَلَا يَاد كَرِي  
 كَلْمِه كُو آه فَرَامُوشِ كَرِيں حَقِ اِسْ كَا  
 اَمْتِ جَدِّ كُو جُو هِنْگَامِ دَعَا يَاد كَرِي

کہا باٹونے نہ پانی بھی ملا میرے گھر  
جا کے فردوس میں بچہ مرا کیا یاد کرے

### قطعہ

دیکھ کر چہرہ اکبرؑ یہ پکارے ادا  
کون یوسف کو حضور اس کے بھلا یاد کرے

رُخ ہے وہ گلشنِ قدرتِ کہ بوقتِ گلِ گشت  
دل عنادل کا نہ اک گل کی صفا یاد کرے

گر نگہِ خضر کی ہو، چاہِ ذقن سے سیراب  
پھر نہ وہ ذائقہٴ آبِ بقا یاد کرے

زلف وہ زلف کہ شیرازہٴ اجزائے ثواب  
ہے خطایاں جو کوئی مشکِ خطا یاد کرے

چشم وہ چشم کہ نظارہ کرے اس کا اگر  
زکسِ باغِ جناں کو نہ صبا یاد کرے

قدِ پُر نور ہے وہ شمع کہ دیکھے جو کلیم  
شجرہٴ طور کی ہرگز نہ ضیا یاد کرے

واہ کیا نور ہے کیا حُسن ہے اللہ اللہ  
ایسے بندوں کو نہ کیوں جُنَدِ خدا یاد کرے

بولی صغریٰ کہ مسیحا نے بھلایا مجھ کو  
گور اب یاد کرے یا کہ قضا یاد کرے

آہ قتل اُس کے نواسے کو کریں شہر سے دور  
عرش پر اپنے قریں جس کو خدا یاد کرے

پُرزے پُرزے کریں تن اُس کا مسلمان صد حیف  
جس کو تعظیم سے قرآن میں خدا یاد کرے

سونا راتوں کا سلیڈ کو نہ بھولے کیوں کر  
جب کہ دل سینہ شاہ شہدا یاد کرے

ہے یقین عشرتِ دنیا سے طبیعت بھر جائے  
بعد عاشور جو رونے کا مزا یاد کرے

ننگے سر پھرنے سے کس طرح نہ زہبِ شرمائے  
پردہ ماں کا جو وہ محتاجِ ردا یاد کرے

ذکر شبیر کا یوں کرتی تھی صغریٰ بیمار  
جیسے تپ میں کوئی آیاتِ شفا یاد کرے

وستِ فریاد یقین ہے کہ کفن سے ہو بلند  
ضربِ دُڑوں کی اگر خیرانسا یاد کرے

غرق ہو نوح کے طوفان میں ہر کشتی چشم  
گر بُکا میں کوئی عابد کی بُکا یاد کرے

کو میں ڈاکر ہوں پہ محشر میں یہ خواہش ہے دبیر  
سگِ در کہہ کے مجھے شیرِ خدا یاد کرے

نہ تو جنت کی نہ فردوس کی خواہش ہے دبیر  
بس نجف میں مجھے اب شیرِ خدا یاد کرے

## سلام

پیر و شہِ بے سر کا ازل سے جو قلم ہے  
اس واسطے مجرائی سرِ خامہ قلم ہے

ہر بیت میں مضمون نیا زہبِ رقم ہے  
مجرائی کلیدِ درِ غیب اپنا قلم ہے

درِ پیش خزاں جوں گلِ زہرا کی رقم ہے  
بلبل کی طرح نوے میں مجرائی قلم ہے

وصفِ قدِ شبیر کا کیا فیض رقم ہے  
مانندِ الفِ راستِ سلامی کا قلم ہے

مدحِ شہِ دین لکھنے سے کب سیرِ قلم ہے  
خالی صفتِ گرسنہِ خامے کا حکم ہے

مجرائی دریدہ جو گریبانِ قلم ہے  
درپیش مگر مرثیہ شہِ کی رقم ہے

کیا پاسِ بزرگی وِ شَاہِ اُمَم ہے  
مُجْرانیِ فَلَکِ دُور سے تسلیم کو خم ہے

وہ قبلہ نور اُردوے سلطانِ اُمَم ہے  
مُجْرانیِ فَلَکِ پر مہِ نو سجدے کو خم ہے

یہ فیضِ ثنائے قدِ سلطانِ اُمَم ہے  
ہر مصرعِ سرسبزِ مرا سروِ اِرم ہے

مُجْرانیِ یہی موج کی سطروں میں رقم ہے  
سَقَاؤں میں یکتا ہے تُو سقائے حرم ہے

مُجْرانیِ سرِ فتح و ظفرِ سجدے میں خم ہے  
تبیغِ دو زباں شَاہِ کی محرابِ حرم ہے

موزوں جو ثنائے شرفِ اہلِ حرم ہے  
مُجْرانیِ ہر اک بیتِ مری بیتِ حرم ہے

موسیٰ کو ندا آئی کہ نعلین اُتارو  
صحرا یہ نہیں منتقلِ سلطانِ اُمَم ہے

جس طرح سے یہ پانچ نمازیں ہوئیں ہم پر  
واجب ہے خدا پُنجتنِ پاک کا نعم ہے

شبیر کے ہے روئے کتابی سے مشابہ  
دنیا میں جواز اس لیے قرآن کی قسم ہے

### قطعہ

یوں حُر سے مخاطب ہوئے کفار دم جنگ  
شادی ہے تجھے آج لیکن ہمیں غم ہے

واں فاتح ہے اور پیاس یہاں میوے ہیں اور نہر  
واں ذلت و خواری ہے یہاں جاہ و حشم ہے

مانا کہ ہیں شبیرِ پیمبر کے نواسے  
پُر شام کا حاکم بھی نہیں رتبہ میں کم ہے

کی تیغِ زباں حُر نے علم اور یہ پکارا  
خاموش و گرنہ ابھی سر سب کا قلم ہے

سودا بہ رضا اپنا ہے بازارِ قضا میں  
حُبِ شہِ دیں سکہ ہے دل حُر کا درم ہے

تم کو مرے آقا کے شرف کیا نہیں معلوم  
کعبے کی قسم قبلہ اربابِ ہنم ہے

خورشیدِ زمیں بدرِ فلک شمعِ مدینہ  
سردارِ عرب ہے وہی سلطانِ عجم ہے

کیا حاکمِ شامی کو ہے شبیرؑ سے نسبت  
وہ کفر یہ اسلام وہ ذریہ اور یہ حرم ہے

وہ ظلم ہے یہ عدل وہ عصیاں یہ عبادت  
وہ رنج یہ راحت وہ ستم ہے یہ کرم ہے

تم کور ہو کیا دیکھو میرے واسطے واللہ  
یہ حور یہ حُلہ یہ کوثر یہ ارم ہے

ہاتف نے ندا دی نہ پھرا ہے نہ پھرے گا  
اے ماریو حُر عاشقِ سلطانِ اُمم ہے

قاسم سے کہا خبطِ حَسَنِ شَاہ نے پڑھ کر  
وہ اس میں رقم ہے جو مقدر میں رقم ہے

کس وقتِ حسینؑ آئے ہیں اکبر کے سرخانے  
سینے میں تو پھل برچھی کا اور ہونٹوں پہ دم ہے

خواہر سے کہا خواب میں آ کر، شہِ دیں نے  
زینبؑ ترے سر کھلنے کا کتنا مجھے غم ہے

### قطعہ

عباسؑ کے بازو جو کٹے کہنے لگا شمر  
اب قید کرو ان کو کہ ہر شانہ قلم ہے

عباسؑ پکارے نہ سمجھنا مجھے بے دست  
اک ہاتھ مرا تیغ ہے اک ہاتھ علم ہے

زہراؑ نے کہا شیر ترائی میں ہے کس کا  
دریا سے ندا آئی کہ سقائے حرم ہے

گھبرا کے سکیڑنے کہا پیاس بجھاؤ  
عباسؑ تمہیں مالکِ کوثر کی قسم ہے

رَو رَو کے حرم پیٹ رہے تھے سرو سینہ  
محرابِ خمِ تیغ میں سرِ شاہ کا خم ہے

کیا حُسنِ شہادت کا ہے کیا شانِ عبادت  
صف بستہ جماعت کے عوض لشکرِ نعم ہے

جز قطرۂ خوں دانہ تسبیح ہے نایاب  
ہم دم دم تکبیر فقط تیغ کا دم ہے

پہلو میں ہے سونار کیجے میں ہے پیکل  
سینے میں سناں حلق پہ شمشیرِ ستم ہے

کب شکر میں سرِ سجدے میں دل یادِ خدا میں  
رَو جاہِ قبلہ ہے نگہ سوسے حرم ہے

سجاد ہیں یوں تیز رو راہِ رضا واہ  
گویا کہ نہ زنجیر ہے پا میں نہ ورم ہے

سجاد کے ہمراہیوں کی پوچھو نہ تفصیل  
بس بیڑیاں ہیں خار ہیں پاؤں کا ورم ہے

عابد نے کہا کیوں مجھے پہناتے ہو زنجیر  
بیمار کی زنجیر تو پاؤں کا ورم ہے

اک جا ہیں پس از مرگ بھی سردار و علم دار  
ہر تعزیے کے پاس گواہی کو علم ہے

کہتی تھی مسلمانوں کی بستی میں سکینہ  
پانی دو ذرا سا کہ مرا ہونٹوں پہ دم ہے

بانٹو نے کہا باپ کے پہلو کو بسایا  
واری گئی اصغر مری الفت تمہیں کم ہے

بیٹے جو چلے رن کو تو زینب یہ پکاری  
سر شہ پہ فدا کرنا مرے سر کی قسم ہے

غل کر کے قیامت ابھی برپا کرے زنجیر  
پر ہے یہ ادب بیچ میں عابد کا قدم ہے

سیلی کبھی لگتی ہے کبھی چھنتا ہے گوہر  
منہ سُرخ طمانچوں سے ہے کانوں پہ ورم ہے

جلاد بھی رویا جو کہا شہ نے دمِ ذبح  
اے شمرِ لعین پانی کہ اب ہونٹوں پہ دم ہے

سُتھ بھی موا ہے کوئی پیاسا یہ بتا دے  
دریا تجھے سُتھائے سکیئہ کی قسم ہے

عباس چلے رن کو تو چلائی سکیئہ  
جلد آنا چچا تم کو مرے سر کی قسم ہے

فرصت نہیں لکھنے کی دبیر آج وگرنہ  
مضمون تو کتنے ہی سلاموں کا بہم ہے

(۷۲)

بہتر نوا اور

سلاموں سے منتخب نادر اشعار

- ۱۔ متفق دُپ علی پر ہوں جو سب اہل جہاں
- ۲۔ رن میں بازار شہادت جو قضا نے کھولا
- ۳۔ زیب نے کہا نحر کی ضیافت میں کروں کیا
- ۴۔ سلامی خاک ہوئے خاک سے غبار ہوئے
- ۵۔ سلامی ذرہ نہ دوں آفتاب کے بدلے
- ۶۔ مہماں ہے غمِ سناہ، دیرِ اہلِ عزا میں
- ۷۔ زہے سخاوتِ عابدِ برہنہ پائی میں
- ۸۔ بڑھایا نقطہ اشکِ عزا نے رتبہ چشم
- ۹۔ ہر ایک دانہ شبنجِ کربلا ہے گواہ
- ۱۰۔ صغریٰ نسیمِ صبح سے بولی کہ ٹھہر جا
- ۱۱۔ کتابِ وصیفِ علی میں اگر لکھوں میں دیر
- ۱۲۔ سینے میں نیزہ حلق پہ خنجرِ زبان پہ شکر
- ۱۳۔ طوفاں اٹھا ہے آبِ دمِ ذوالفقار سے
- ۱۴۔ جب دوا پیتی تھی صغریٰ تو دعا کرتی تھی
- ۱۵۔ یہ بولی دیکھ کے زگس کو باغ میں صغریٰ
- ۱۶۔ ناکمال چارہ معصومِ روشن سب پہ ہو
- ۱۷۔ جب سفیدیِ روضہ شبنم میں ہونے لگی
- ۱۸۔ بحرِ نیشِ نجف سے کب ہو مسرِ چاندنی
- ۱۹۔ ہر مہینے دشمنانِ دین سے ہے ہر گرمِ جنگ
- ۲۰۔ مالِ وزر کا کیا بھر وسا چاہیے نگرِ مال
- ایک بھی پھر نہ قیامت میں گنہ گار ملے
- سر بکفِ جنسِ شہادت کے خریدار ملے
- فاتے کے سوا کچھ بھی مرے گھر میں نہیں ہے
- ابوتراب کے مرقد پہ یوں نثار ہوئے
- نہ لوں میں عرشِ درِ ابوتراب کے بدلے
- گو کرب و بلا ہند کے کشور میں نہیں ہے
- تمام آبلہ پا لباسِ خار ہوئے
- کہ عین پر جو دیا نقطہ تو ہزار ہوئے
- کہ ابوتراب کے سب لالِ خاک سار ہوئے
- کیا خوب تجھ سے آتی ہے بُوے پدِ مجھے
- بناؤں تارِ شعاعی سے تارِ مسطر کے
- یہ حلمِ جزِ حسین بھلا کس بشر میں ہے
- ہستیِ اہلِ ظلم کی کشتی بھنور میں ہے
- باپ کا شربتِ دیدار میسر ہوئے
- کہ تو بھی کیا گلِ زہرا کے انتظار میں ہے
- چو دھویں شب کو رہا کرتی ہے شب بھر چاندنی
- گردِ روضے کے پھری چونے میں مل کر چاندنی
- چاندنی جھاڑ تو جھڑتی ہے ہڈیوں پر چاندنی
- چرخ پر رکھتی ہے ماہِ نو کا خنجر چاندنی
- فی المثل ہے چاروں کی اے تو نگر چاندنی

- ۲۱ تھی یاد، سکینہ کی جو پیاس ان کٹوشہ نے
- ۲۲ سینہ شبیر پر بیٹھا رہا جب تک شتی
- ۲۳ غل کر کے قیامت ابھی برپا کرے زنجیر
- ۲۴ تسبیح حق میں صرف کیا رشتہ حیات
- ۲۵ مثل دو طفل شمس و قمر آئیں دَرس کو
- ۲۶ قالب میں شہ کے تیر تھے بعد از وداع روح
- ۲۷ تیغ ہے برق غضب شعلہ فشاں آتشِ قہر
- ۲۸ دیر ہو گا خدا مشتری گوہر اشک
- ۲۹ اکبر کا دیکھ چاہِ ذن بول اٹھے عدو
- ۳۰ عابدِ ثم پد میں یہاں تک ہوئے ضعیف
- ۳۱ کہا زہرا نے شہ کی لاش سے خمر کا نہ غم کھانا
- ۳۲ جس طرح سے ہیں پانچ نمازیں ہوئیں ہم پر
- ۳۳ شاہ کہتے تھے شہادت کی گواہی کے لیے
- ۳۴ دیکھتا تھا انگلیوں پر شمر واں خنجر کا دم
- ۳۵ کیا غضب ہے کاٹ کر شہ کا گلا ہلانے
- ۳۶ ذکر شبیر کا یوں کرتی تھی صغریٰ بیمار
- ۳۷ کبریٰ پہ خاتمہ ہے حیا کا کہ رات بھر
- ۳۸ ماں سے صغریٰ کہتی تھی مجھ کو چھپا کر لے چلو
- ۳۹ جائے لشکر ماری نے وہ خیامِ حسین
- ۴۰ لقب رسول کا امی تھا پر بہ فضلِ خدا
- ۴۱ مثال قبلہ نما کو جو دل سے شاہ کے دوں
- منہ پھیر لیا جب گئے کوثر کے برابر
- گلدِ قبرِ رسول اللہ تھریا کیا
- پر ہے یہ ادب بیچ میں عابد کا قدم ہے
- دیکھو خدا کے واسطے طاعتِ امام کی
- زیرِ بغل کتاب لیے صبح و شام کی
- سورج غروب ہو گیا باقی رکن رہی
- مرگ رہ جاتی ہے حس جا یہ رواں ہوتی ہے
- بھلا یہ رتبہ کہاں ہے دُرِ عدن کے لیے
- آبِ حیاتِ شہ اسی چاہِ ذن میں ہے
- مثلِ حباب کچھ نہیں ان کے بدن میں ہے
- رواز ہر آنے بیٹا اس کے لاشے پر اڑھائی ہے
- واجب بخدا چختن پاک کا غم ہے
- دامنِ افلاک پر کافی ہے اصغر کا لہو
- یاں اچھلتا تھا گلوے اس حیدر کا لہو
- جا کے پونچھا چادرِ زہب سے خنجر کا لہو
- جیسے تپ میں کوئی آیاتِ شفا یاد کرے
- مانندِ شمع روتی تھی لیکن صدا نہ تھی
- میں منالوں گی اگر بابا خفا ہو جائیں گے
- تھے جن میں رشتہ ایمان طناب کے بدلے
- پڑھا تھا علمِ لدن ہر کتاب کے بدلے
- قرارِ قطب کو ہو اضطراب کے بدلے

- ۲۲ دودھ کی خاطر نہیں ہوتے ہیں گریاں شیر خوار
- ۲۳ زمیں پہ ڈڑے نہ کیوں تڑپیں صورتِ اختر
- ۲۴ اے مجرئی سکینہ بھی کیا کام کر گئی
- ۲۵ فلک کا بھل تو دیکھو کہ بتے دریا پر
- ۲۶ شہید و بے کس و مظلوم و بے دیا غریب
- ۲۷ شیرِ خاتونِ قیامت کی جسے دھار ملے
- ۲۸ نبیؐ مدینہٴ علم اور اس مدینہ میں
- ۲۹ صنارُخ میں وہ ہے جو سُن لے کسی سے
- ذیل کے اشعار دیرِ شناسی، شاعرانہ تعلیٰ اور صنعتِ حسنِ تخلص کی عمدہ مثالیں ہیں:

- ۵۰ فرصت نہیں لکھنے کی دیرِ آج و گرنہ
- ۵۱ یہ سلامِ شہِ مظلوم کہا خوب، دیرِ
- ۵۲ جب تک نہ ہوئے علم سے کچھ بہرہ اے دیرِ
- ۵۳ دیرِ سبطِ رسولِ خدا کے صدقے سے
- ۵۴ دیرِ اہل انصاف شاہد ہیں اس کے
- ۵۵ نیا مرثیہ نظم ہوتا ہے ہر ماہ
- ۵۶ تا چند کروں شرحِ دیرِ جگر افکار
- ۵۷ خوف کیا دشمن بے دیں کا دیرِ غمگین
- ۵۸ خاتونِ سخن ہوں میں دیرِ جگر افکار
- ۵۹ بہرِ ثوابِ نظم میں کرنا ہوں اے دیرِ
- ۶۰ جس پہ ہوتی ہے عنایاتِ شہِ دیں کی دیرِ
- ۶۱ گردِ عواے زباں ہے تو جوں شمعِ دیرِ
- مضمون تو کتنے ہی سلاموں کا بہم ہے
- دیکھوں انعام میں مولانا تجھے کیا دیتے ہیں
- کوئی نہ ڈالے مرثیہ گوئی کے فن میں ہاتھ
- ترا سلام یہ نایاب روزگار ہوا
- سخن میں نیا ہے قرینہ ہمارا
- دیرِ اس کو کبھو مہینا ہمارا
- اس غم کا ہر اک نکتہ ہے فتر کے برابر
- آہ و تیری ہے ہر دم شہِ امداد کے ساتھ
- سکہ ہے تخلص مرا اور نظمِ درم ہے
- افسوس اب جہاں میں نہ قدرِ سخن رہی
- اس کا مقبول دو عالم میں سخن ہوتا ہے
- درکارِ خاموشی تجھے ہر انجمن میں ہے

- ۶۲ صاحبِ فیض ہوں میں فیضِ شہیدِ دیں سے دیر
- ۶۳ ہم نے میزانِ نظر میں جو کیا وزن دیر
- ۶۴ مقبول کی یہ لطمِ شہیدِ دیں نے اے دیر
- ۶۵ درشہِ خوابِ اجل کے لیے پاؤں جو دیر
- ۶۶ طالبِ دادِ مضا میں عقلا سے ہے دیر
- ۶۷ بے سوادوں کو نہیں تمیزِ حسن و قبحِ لطم
- ۶۸ لیتے ہیں شہید سے نکلے فردوس اے دیر
- ۶۹ دیرِ خستہ کی ہے عرضِ شہید سے
- ۷۰ غمِ حسینؑ سے روشن عمل ہمارے ہیں
- ۷۱ ہے عرو و وقار اپنا دیرِ اہلِ عزا میں
- ۷۲ طوفِ کعبہ کا تجھے شوق ہے از بس کہ دیر
- ہو گئے ہیں مری صحبت میں سخنِ داں کتنے
- دُورِ شہوار بھی کم میرے سخن سے نکلے
- شہرت ہوئی اسی سے ہمارے کلام کی
- آنکھ کھل جائے کہ اب طالعِ بیدار ملے
- بے خرد سے نہیں دعوائے ہنر کرتا ہے
- جانتا ہے کور سائے کے برابر چاندنی
- کرنا ہے چاکِ ہچڑہِ غم سے کفن ہمیں
- سخنِ سر سبز ہو باغِ جناں میں
- فلک ہے سینہ تو داغِ عزا ستارے ہیں
- تقدیر میں مداحیِ شاہِ شہدا تھی
- مضطربِ دل صفتِ قبلہ نما رہتا ہے

# نمونہ الوداع

مطلع: اربعین کے سوگوارو الوداع



اربعیں کے سوگوارو الوداع  
آخری مجلس ہے یارو! الوداع

خاتمہ بالآخر چہلم کا ہوا  
الوداع اے اشک بارو الوداع

کہتے تھے گنج شہیداں پر حرم  
فاطمہ زہرا کے پیارو الوداع

دشت سونا پاس بستی بھی نہیں  
بے دیاروں کے مزارو والوداع

کربلا کی خاک کو سو نپا تھیں  
عرشِ اعظم کے ستارو الوداع

بچیہ و مرہم نہ زخموں کا ہوا  
مرضیٰ کے رشتے دارو الوداع

گھر کہیں قبریں کہیں کنبہ کہیں  
بے مکانو بے دیارو الوداع

اکبر و اصغر علی کی ضامنی  
نوجوانو شیر خوارو الوداع

قبر سے آواز دیتے ہیں حسینؑ  
لو بہن زینبؑ سدھارو الوداع

مومنو اب تم بھی مانندِ دیبر  
روؤ پیٹو اور پکارو الوداع

# نمونہ مرثیہ

مرطاح: جب پریشاں ہوئی مولّا کی جماعت رن میں

مرطاح: طغریٰ نویس گن فیکوں ذوالجلال ہے

جب پریشاں ہوئی مولا کی جماعت رن میں      ہر نمازی کو پسند آئی اتامت رن میں  
 قبلہ دیں نے کیا قصدِ عبادت رن میں      شکلِ محراب بنی تیغِ شہادت رن میں  
 نفل ہوا اس کا امام دو جہاں کہتے ہیں  
 تیغوں کے سائے میں شہیرا ازاں کہتے ہیں  
 ماتحتی حق سے ہوئے حاملِ عرشِ اعظم      کربلا جانے کا فرماں ہوا الہی اس دم  
 تا شریکِ شہِ تنہا ہوں عبادت میں ہم      سب صفیں باندھیں پس پشتِ امام اکرم  
 آج تک ہم نے کیا عرشِ علا پر سجدہ  
 اب سوے کعبہ کریں خاکِ شفا پر سجدہ  
 آئی آواز بڑا رتبہ اسے ہم نے دیا      صلبِ پاکِ شہِ مرداں سے اسے خلق کیا  
 جب یہ پیدا ہوا تو منہ سے مرا نام لیا      کیوں نہو اس نے مری فاطمہ کا دودھ پیا  
 قدر داں اس کا میں ہوں میرا شناسا یہ ہے  
 کیوں نہ ہو میرے محمدؐ کا نواسا یہ ہے  
 یہ وہ طاعت ہے کہ تنہا ہی ادا کرتے ہیں      میرے عاشق تہ شمشیر دُعا کرتے ہیں  
 سر قلم ہوتا ہے اور شکرِ خدا کرتے ہیں      صادق الوعد، یونہیں وعدہ وفا کرتے ہیں  
 ہم نماز اس کے جنازے کی جو پڑھوائیں گے  
 تم بھی جانا کہ رسولانِ سلف جائیں گے

ساکنِ عرشِ بریں کرنے لگے مالہ و آہ  
ابھی مصروفِ اقامت تھے امامِ ذبیحہ

یاں ہوئی ختمِ اذانِ شاہ کی اللہ اللہ  
جانِ واحد پہ گرے آن کے لاکھوں گمراہ  
سورۂ حمد نبی زادہ پڑھا چاہتا تھا  
شمر خنجر لئے سینے پہ چڑھا چاہتا تھا

نیمِ بسمِ ل نے زباں سے جو کہا بسمِ اللہ  
دُر سے سیدانیاں چلائیں کہ اِنَّا لِلّٰہ

تیر مارا ابو لُؤب نے اُب پر ناگاہ  
ہائے یہ ظلمِ نمازی پہ عیاذُ باللہ  
واجبِ القتل کو ہے آب و غذا کی مہلت  
جانِ زہراً کو نہیں فرضِ خدا کی مہلت

زینتِ عرشِ خدا خاک پہ افتادہ ہے  
شمر خنجر لیے بالیں پہ استادہ ہے  
نہ بچھونا ہے نہ مسند ہے نہ سجادہ ہے  
کوئی اتنا نہیں کہتا کہ نبی زادہ ہے

تصدِ سجدے کا ادھر قبلہ دیں کرتا ہے  
نیتِ ذبحِ ادھر شمر لے لیں کرتا ہے

آہِ آخر ہوئی شہ کی جو نمازِ آخر  
ننگے سُرِ دُر پہ ہے سب آلِ رسولِ طاہر  
دیکھا خنجر لیے بالیں پہ کھڑا ہے کافر  
آئی آوازِ شہادت کہ ہوں میں بھی حاضر

تبیحِ قاتل نے کہا حلق کے خاطر ہوں میں  
شہ نے فرمایا کہ تقدیر پہ شاکر ہوں میں

خنجرِ ظلم کو چمکا کے پکارا دشمن  
بولے دُخس میں تُو راضی ہونے نہیں جائے سخن  
بوسہ گاہِ نبوی کاٹوں میں اب یا گردن  
حلق یہ حلقِ پیہر ہے یہ تن اُن کا تن

دیکھ سُرِ ننگے ہر اک حورِ جنات آتی ہے  
ابھی سینے پہ نہ چڑھنا مری ماں آتی ہے

ماگہاں آئی یہ آواز کہ تماں صدتے      میرے ماں باپ نڈا میں ترے قرباں صدتے  
 کون کون آج ہوا تجھ پہ مری جاں صدتے      پیر کتنے ہوئے کتنے ہوئے ناداں صدتے  
 قتل گہ کو ابھی بخت سے جو میں آتی تھی  
 حور اک تھے سے لاشے کو لیے جاتی تھی

دُور سے میں نے کھڑے ہو کے جو کی اُس پہ نظر      دودھ سے باچھیں ہو سے تھا تن اُس بچے کا تر  
 باہیں ننھی سی لنگتی تھیں ادھر اور ادھر      رو کے شہ بولے وہ تھا آپ کا پوتا اصغر  
 نخل اس باغ کے بے پھولے پھلے کلتے ہیں  
 اب تلک صبح سے پیاسوں کے گلے کلتے ہیں

تافلہ کٹ گیا تماں مرا لشکر نہ رہا      جدِ امجد کی نشانی علی اکبر نہ رہا  
 رہ گیا ڈرو کمر ہائے بردار نہ رہا      اب خبر آپ نے لی گھر کی کہ جب گھر نہ رہا  
 ایک میں ہوں سو مجھے ذبح کی مشاقی ہے  
 بوسہ گاہِ نبویٰ کتنے کو اب باقی ہے

اب دمِ ذبح یہ پورے مرے ارماں کرنا      کود میں لے کے خدا پر مجھے قرباں کرنا  
 میرے لاشے پہ نہ تم مالہ و انغاں کرنا      عرش کے نیچے نہ بالوں کو پریشاں کرنا  
 قلزمِ قبرِ خدا جوش میں گر آئے گا  
 اُمتِ جد کا سفینہ ابھی بہہ جائے گا

گفتگو مادر و فرزند میں یہ ہوتی تھی آہ      روتی تھی فاطمہ مشاقِ شہادت تھے شاہ  
 آستیں غصے سے قاتل نے چڑھائی ناگاہ      تیغِ جلا د پہ کی شاہ نے حسرت سے نگاہ  
 شمر نے پوچھا کوئی عذر تمہیں اب تو نہیں  
 بولے شہ دیکھ لے دروازے پہ نہ بٹ تو نہیں

وہ پکارا نظر آتی نہیں دَر پر نہبت  
پہنتی پھرتی ہے خیمے میں کھلے سُر نہبت  
گر سراپوں سے چلی آئے گی باہر نہبت  
روک سکنے کی نہیں اب مرا خنجر نہبت

حلق دونوں کے میں بے خوف و خطر کاٹوں گا

ایک خنجر سے بہن بھائی کا سُر کاٹوں گا

آئی زہرا کی صدہ شمر تو ماینا ہے  
دَر پہ نہبت نہیں بالیس پہ مگر زہرا ہے  
اُرے بے رحم خطا میرے پسر کی کیا ہے  
آستیں اُلٹی ہے کیوں تیغ کو کیوں کھینچا ہے

کیا اسے پالا تھا میں نے ترے خنجر کے لیے

میرے بچے کو نہ کر ذبح پیمبر کے لیے

نہ خزانہ نہ اثاثہ نہ یہ زَر رکھتا ہے  
سلطنت پر نہ ریاست پہ نظر رکھتا ہے  
نوج بے جاں ہوئی اک اپنا یہ سُر رکھتا ہے  
یاں مسافر ہے نہ ہمسایہ نہ گھر رکھتا ہے

اس کے بعد اہل و عیال اس کے کدھر جائیں گے

اس کے مرنے سے بنی فاطمہ مر جائیں گے

یہ سنا شمر نے اور حلق پہ خنجر رکھا  
بڑھ کے زہرا نے گلا خشک گلے پر رکھا  
بوسہ شہ رگ پہ دیا زانو پہ پھر سُر رکھا  
اور دامان کفن آنکھوں پہ رو کر رکھا

شاہ بے کس جو تہ زانوے قاتل ترپے

یوں زمیں ترپنی کہ جس طرح سے بیل ترپے

دیکھ کر حلق پہ شیر کے خنجر زہرا  
خاک پر لوٹ گئی کوکھ پکڑ کر زہرا  
کبھی نالاں تھی سوے قبر پیمبر زہرا  
کبھی کہتی تھی نجف کو یہ کھلے سُر زہرا

داو رس کوئی نہیں دیر سے چلاتی ہوں

یا علی آؤ مدد کو میں کٹی جاتی ہوں

کبھی مقتل کو یہ چلاتی تھی اکبر اکبر  
دیکھو خنجر کے تلے پاؤں رگڑتا ہے پدر  
استغاثہ یہ کبھی کرتی تھی سوے لشکر  
دیکھو اے لشکر یو کتنا ہے مہمان کا سر

دل کو تم لوگوں کے کس طرح سکوں ہوتا ہے

بے گنہ ہائے نبیؐ زادے کا خون ہوتا ہے

کلمہ کو یو مرے سید کو بچاؤ لِلّٰہ  
اے مسلمانو کچھ انصاف پہ آوَلِّلّٰہ  
کو فیو پانی ذبیحے کو پلاؤ لِلّٰہ  
رحم سیدانی کے فرزند پہ کھاوَلِّلّٰہ

خون رواں زخموں سے ہے خاک پہ افتادہ ہے

اے مسلمانو تمھارا یہ نبیؐ زادہ ہے

مُسْنِدِ نَحْمِ رَسُلٍ خیمے سے لاؤ کوئی  
خون بھرے جسم کو مُسْنِدِ پہ لھاؤ کوئی  
ہاتھ دو بغلوں میں زخمی کو اُشْھَاؤ کوئی  
اس کی خدمت کرے زیبٹ کو بِلَاؤ کوئی

خود اہام اور پیہیر کا نواسا ہے یہ

پانی دو ساتویں تاریخ سے پیاسا ہے یہ

پہنچا خیمے میں جو یہ شورِ فغانِ زہرا  
آئے دروازے پہ سب جُرد و کلانِ زہرا  
جب نظرِ رن میں نہ آیا دل و جانِ زہرا  
کہا زیبٹ نے کہ مٹا ہے نشانِ زہرا

تماں کے رونے پہ اس دم مرادل پھٹتا ہے

اے نبیؐ زادو سید کا گلا کتنا ہے

کہہ کے یہ بات ہر اسماں جو ہوئی زیبٹ زار  
بے تاثر کیا کاندھے پہ سکینہ کو سوار  
اور کہا تجھ پہ میں صدتے مرے ماں باپ نثار  
دیکھ مقتل کی طرف پونچھ کے اشک اے دلدار

سجدہ کرتے ہیں کہ اُمّت کو دُعا کرتے ہیں

گر کے اب گھوڑے سے کیا شہادہ اُدا کرتے ہیں

دیکھا حیرت سے سکینہ نے جو سُوے میدان  
بانو چلائی: بتا خیر تو ہے اے ناداں  
پیٹ کر سُر کو کہا ہائے امام دو جہاں  
رو کے چلائی وہ مضطر کہ دُہائی آقاں

کاکلیں پکڑے سُر پاک لیے جانا ہے  
میرے بابا کو کوئی ذبح کیے جانا ہے

ناگہاں رن میں اٹھا اعلیٰ وہ ہوئے قتل حسینؑ  
خاک پر بیٹھ کیسید اتیاں کرنے لگیں بین  
بے خطر گوث لو ملبوسِ امام کونین  
منہ پہ باتوں نے مٹی خاک بصد شیون و شین

ماتمِ شاہ جو بُرا کیا باہم سب نے  
پہلے بال اپنے پریشان کیے نہیٹ نے

یاں تو ماتم تھا اُس سمت کو تھی عیدِ ظفر  
گرد سردار تھے سب نذریں لیے ہاتھوں پر  
بیٹھا تھا گرسی زڑیں پہ تکبر سے عمر  
پر وہ کہتا تھا ابھی گوں گا نہ نذر لشکر

ٹھہرو ٹھہرو میں ذرا شمر کو خلعت دے گوں  
نذر پہلے سر فرزندِ پیبرؐ لے گوں

تھا یہ سامان کہ آیا وہاں شمرِ اکفر  
جسوم کر فخر سے کہتا تھا یہ وہ بد اختر  
خنجر اک ہاتھ میں اک ہاتھ میں شمیڑ کا سُر  
ہے شجاعانِ عرب میں کوئی میرا ہمسر

میں نے فرزندِ یدِ اللہ کے سُر کو کانا  
جس کی شمشیر نے جبریلؑ کے پَر کو کانا

بادشاہِ ملک و جن و بشر کو مارا  
میں نے ہم شکلِ پیبرؐ کے پد کو مارا  
حاکمِ انجم و خورشید و قمر کو مارا  
جس کو معراج ہوئی اس کے پسر کو مارا

سینہ شق کر کے میں زہرا کا جگر لایا ہوں  
کاٹ کر پنجتنِ پاک کا سر لایا ہوں

آفریں کہہ کے اٹھا گریں زریں سے عمر اور لیا ہاتھ میں اپنے سر ابن حیدر  
سر کی مظلومی و غربت پہ جو کی اس نے نظر دیکھا رخساروں پہ اشکوں کی روانی کا اثر

شمر سے پوچھا کہ سر جبکہ قلم ہوتا تھا  
علی اکبر کی جوانی پہ یہ کیا روتا تھا

وہ پکارا کہ نہیں یہ تو ہے مجکو معلوم ذبح کے وقت یہ کہتے تھے امام مظلوم  
ہائے بے پردگی زینب و ام کلثوم شاہ تو روتے تھے اور کاٹتا تھا میں حلقوم

میری جلدی سے نہ شہ ہوش میں رہنے پائے

دل کی دل میں رہی کچھ اور نہ کہنے پائے

سن کے اس ظلم کو بولا پسر سعد لعین سچ بتا رحم بھی آیا تجھے سید پہ کہیں  
عرض کی اُس نے رحم مری خلقت میں نہیں اور جو ہوتا بھی تو جائز تھا نہ بہر شہ دیں

نہ حیا شاہ سے آئی نہ مرث آئی

ایک رُوداد پہ لیکن مجھے رقت آئی

جب ہوا سینہ پہ اسوار نہ رحم آیا مجھے حلق پہ رکھی جو تلوار نہ رحم آیا مجھے  
ترپے کیا کیا شہ ابرار نہ رحم آیا مجھے پانی پانی کہا دو بار نہ رحم آیا مجھے

پدر ہر اک ضرب پہ چھاتی مری پھٹ جاتی تھی

کوئی بی بی مرے خنجر سے لپٹ جاتی تھی

فتمیں دے دے کے وہ کیا کیا مجھے سمجھایا کی کوڑ و خلد کا اقرار بھی فرمایا کی  
ذبح کرتا رہا میں اور وہ چلایا کی کان میں ہائے حسینا کی صدا آیا کی

بولا وہ کون یہ غم خوار شہ والا تھی

دی صدا شاہ کے سر نے مری ماں زہرا تھی

تھا یہ مذکور کہ مقتل کی زمیں تھڑائی      بھائی کی لاش پہ منھ ڈھانپنے زینت آئی  
نوحہ کرتی تھی کہ ہے مرے بے سر بھائی      بس دبیر اب نہیں مجھ کو ہوں گویائی  
ہے یہ امید قوی، فاطمہ کے جانی سے  
کہ نقابت ہو بدل طاقتِ ایمانی سے



کفر انویس گن فیکوں ڈو الجلال ہے      فرمان حق میں سلطنت بے زوال ہے  
بندے سے ہو خدا کی ثنا یہ محال ہے      اس جازبان طوطی سدرہ کی لال ہے

عالم کو اپنے زور کا عالم دکھا دیا

ظلمت کو نور خاک کو آدم بنا دیا

خورشید کا غروب تمر کا طلوع ہے      آخر ہوئی جو شب تو سپید شروع ہے  
ہر ایک سوئے قبلہ طاعت رجوع ہے      ظاہر ہے ماہِ نو سے کہ صرف رکوع ہے

لطف و غضب سے چہرے سفید و سیاہ ہیں

وحدت پہ اُس کی شام و سحر دو گواہ ہیں

امری ہے مشقِ خامہ قدرت ہر اک سحاب      دھوتا ہے اُس کو خادمِ باراں بہ آب و تاب  
امری کے خشک کرنے پر سرگرم آفتاب      ہر نقطہ مثلِ اختر تابندہ انتخاب

جاری جو نقش بندِ ازل نے قلم کیا

کیا خوب شش جہت کا مُسدَس رقم کیا

اے جَلّ شانہ وہ غفورِ ارحیم ہے      ہم سب ہیں دردمند وہ گل کا حکیم ہے  
رحمان و مُستعان و رؤف و حلیم ہے      اُس کے سوا بھلا کوئی ایسا کریم ہے

ایماں بھی دے مراد بھی دے عز و جاہ بھی

روزی بھی بخشے خُلد بھی بخشے گناہ بھی

ماہی کو آبِ ماہ کو بخشا ہے ٹرسِ ماں  
تاروں کو ثقلِ شمس کو تنورِ آسماں  
زگس کو آنکھِ غنچہ کو گلِ سرو کو زباں  
پتھر کو لعلِ کوہ کو بخشی شکوہ و ہشاں

قطرے کو دُر عطا کیا ذرے کو زر دیا

کیا خشکِ مَر کو فیض سے آسودہ کر دیا

کیا کیا بیاں کروں میں عنایاتِ کبریا  
ہم کو محمدؐ عربیؐ سا نبیؐ دیا  
پیدا پیہروں کو پے رہبری کیا  
بسم اللہ صحیفہٴ فہرستِ انبیا

آگے جو انبیائے ذوی الاقتدار تھے

محبوبِ کردگار کے وہ پیشکار تھے

آفاقِ بہرہ ور ہوا حضرت کی ذات سے  
تصدیقِ حکمِ رب کی ہوئی بات بات سے  
آگاہ ذات نے کیا حق کی صفات سے  
رفقار نے لگا دیا راہِ نجات سے

سیکھے طریقے قربِ خدا کے حضور سے

گمراہ آئے راہِ پہ نزدیک و دور سے

سینوں سے سب کے دُور ہوا درِ دے دلی  
معراج ان کے ہاتھ سے اعجازِ کویلی  
باقی رہی نہ پیروں میں سُستی و کالی  
واں چاندِ نکڑے ہو گیا انگلی جو یاں ملی

انگلی سے دو قمر کو کیا کس جلال سے

غُل تھا کہ ثقلِ چاند کا کھولا ہلال سے

سر تا قدم لطیف تھا پیکرِ مثالِ جاں  
تالاب میں سایہ ہوتا ہے پُر رُوح میں کہاں  
اس وجہ سے نہ سایہ بدن کا ہوا عیاں  
سایہ انھیں کا ہے یہ زمینوں پہ آسماں

معراج میں جو واردِ چرخِ نہم ہوئے

سائے کی طرح راہ سے جبریلِ گم ہوئے

سایہ میں ڈھونڈتا تھا رسولِ غیور کا      سائے کے بدلے مل گیا مضمونِ ثور کا  
 قالب جو بن چکا ملک و جنّت و حور کا      تقسیم شیعوں میں ہوا سایہ حضور کا  
 سائے سے ان کے شیعوں کے پر نور دل بنے  
 دل بن چکے تو دیدہ حق ہیں کے تل بنے

سایہ بدن کا پاس ادب سے جدا رہا      محبوب سے ہمیشہ وصال خدا رہا  
 یہ عاشق خدا بھی خدا پر ندا رہا      سائے سے اپنی دُور رسولِ ہدا رہا  
 دیکھو یہ باغِ نظم جو رغبت ہو سیر کی  
 پر چھائیں تک نہیں یہاں مضمونِ غیر کی

مصرف میں اک عبا کوشب و روز لاتے تھے      آدھی تو اوڑھتے تھے اور آدھی بچھاتے تھے  
 سائل کو اپنا ثبوت خوشی سے کھلاتے تھے      اُمت کے بھوکے رہنے کا خود رنج کھاتے تھے

ماداروں کا تعلق سے افاقہ پسند تھا

اپنا اور اپنی آل کا فاقہ پسند تھا

لوحِ جبیں پہ سنگ لگا بد دُعانہ کی      بیگانوں کے گھلے سے زباں آشنا نہ کی  
 اور عینِ عارضے میں نظر جز خدا نہ کی      بخشی شفا مریضوں کو اپنی دوا نہ کی

شکرانہ عافیت پہ تحملِ بلا پہ تھا

ہر حال میں نبیؐ کو توکلِ خدا پہ تھا

آدم ہے قبلہ اور ہے مہجود ہر ملک      گرسی ہے اُن کی منبرِ نہ زینہٴ فلک  
 جاروبِ صحیح خانہ ہے جبریل کی پلک      حوروں کی آنکھیں فرشِ ہیں عرشِ علا تک

لطفِ خدا کا مومنوں پر اختتام ہے

ایسا نبیؐ ہے اور علیؑ سا امام ہے

ہلِ عطا میں تاجِ سرہل اتنی یہ ہیں      اغیار لاف زن ہیں شہہ لافتا یہ ہیں  
 خورشیدِ انور فلکِ انما یہ ہیں      کافی ہے یہ شرف کہ شہہ ثقل کفا یہ ہیں  
 ممتاز کو خلیلِ رسولانِ دیں میں ہیں  
 کاشف ہے لو کشف یہ زیادہ یقین میں ہیں

باطہر ایک مذہبِ دیرینہ کر دیا      سینوں سے غمِ دلوں سے جدا کینہ کر دیا  
 لبریزِ حُبِ حق سے ہر اک سینہ کر دیا      آئینِ دین و شرع کا آئینہ کر دیا  
 روشن ہے یہ حدیثِ رسولِ غیور سے  
 پیدا ہوئے ہم اور علیٰ ایک نُور سے

حق سے کیا علاحدہ باطل کو یک قلم      کعبے سے بت یقین سے شکِ عدل سے ستم  
 وحدت سے شرکِ خیر سے شر دیر سے حرم      عصیان سے تو بہ کفر سے دیں بخل سے کرم

ثابت ہر ایک قطع سے توحید کو کیا  
 چن چن کے مشرکوں کو تہ تیغ دو کیا

مولا علیٰ امامِ علیٰ مقتدا علیٰ      دستِ خدا علیٰ ہے زبانِ خدا علیٰ  
 ہم کیا ہیں ابیّا کا ہے مشکلِ کشا علیٰ      مشکل میں سب کے منہ سے نکلتا ہے یا علیٰ

ہر سمت بے عصا جو رواں چرخِ پیر ہے  
 باعث یہ ہے کہ نامِ علیٰ دستگیر ہے

کعبے کو فخر اس شہہ گردوں نشیں سے ہے      ممتاز وہ ولادتِ سلطانِ دیں سے ہے  
 بیشک شرفِ مکان کا ذاتِ مکین سے ہے      کرسی کا پایہ اوج پہ عرشِ بریں سے ہے

پر حقِ خانہ زادوںِ حق کیا ادا کیا  
 مسجد میں روزہ دار نے سر کو فدا کیا

تھا قابلِ ولادتِ حیدر نہ کوئی گھر      کعبہ کیا خلیل نے تعمیر سر بسر  
 پایا خدا کے ہاتھ کو راغب جو تیغ پر      آئی زمیں پہ عرش سے شمشیر شعلہ ور  
 قابلِ خدا کے ہاتھ کے بس ذوالفقار ہے  
 نُوقِبہُ نلک سے چمک جس کی پار ہے

گیارہ امام کے ہیں پدرِ شاہِ ذوالفقار      پر بارہواں امام ہے مہدئی نامدار  
 غیبت میں اُن کے فیض سے یہاں ہے برقرار      بدلی میں آفتاب ہے اور دن ہے آشکار  
 یوں اہلِ حق نے ان کو امام ہدا کہا  
 بن دیکھے جس طرح سے خدا کو خدا کہا

خاصانِ ذوالجلال اور ابوہ عام میں      سیدتیاں مدینے کی بازارِ شام میں  
 سرنگے اہلِ بیٹ عزائے امام میں      اور اہلِ کوفہ شادیوں کے اہتمام میں  
 عاشور کا وہ دن ہے کہ سب خلق روتی ہے  
 کعبے میں ہائے آج تلک عید ہوتی ہے  
 بس اے دبیرِ طولِ سخن کونہ دے زیاد      آباد لکھنؤ کو رکھے خالقِ عباد  
 وائی ملکِ حافظ جاں ہے بہ عدل و داد      عالم ہیں وہ کہ حانظِ ایمان و اعتقاد  
 یا ربِ ظہورِ مہدئی ہادیِ شتاب ہو  
 دیدار سے ہر ایک محبِ فیض یاب ہو

نمونہ

کلامِ غیر منقوط

رباعی سلام مرثیہ

(۱)

واللہ کہ طالع رسا حُر کو ملا  
 سردارِ امامِ دوسرا حُر کو ملا  
 گھر حُر کا ہوا احمدِ مرسل کا دل  
 حُور و اِرم و خَلۃ صِلَا حُر کو ملا

واللہ: اللہ کی قسم طالع رسا: خوش نصیبی، امام دوسرا: مراد امام حسینؑ ہیں، اِرم: بخت، رَحَلۃ: لباسِ جنت، صِلَا: انعام

(۲)

اعدا کو اُدھر حرام کا مال ملا  
 حُر کو اسد اللہ کا ادھر لال ملا  
 واللہ کُلاہِ سِرِ عَالِمِ ہوا حُر  
 خَلۃ ملا معصومۃ کا رُومال ملا

اعدا: دشمن، اسد اللہ: حضرت علیؑ کا لقب (اللہ کا شیر)، واللہ: اللہ کی قسم، کُلاہِ: ٹوپی، رَحَلۃ: جنتی لباس، معصومۃ سے مراد حضرت فاطمہؑ ہیں

# سلام

مسطور اگر کمال ہو سرِ امام کا

مصرع ہمارا سر ہو دارالسلام کا

حاصل سرِ عمر کو مرصع گلابہ واہ

دردا سرِ علم سرِ اظہر امام کا

اسرارِ طالعِ عمر و حجر کا وا ہوا

داور کا وہ عدد وہ ہر اول امام کا

وہ محرمِ حرم کہ ہو آرامِ دردِ گل

درد و علم ہو اُس کو دوا و طعام کا

مسطور حالِ موسمِ سرما ہو کس طرح

سرِ گرمِ آہِ سرد رہا دلِ امام کا

صلح و ورع عطا و کرمِ حلم و داد و عدل

واللہ ہر عمل ہوا اظہر امام کا

اس طرح مجو حمد رہا سروڑ ائم  
 اعدا کو حوصلہ ہوا مدح امام کا  
 دردا لہو امام ائم کا حلال ہو  
 سہل اس طرح ہو مسئلہ امر حرام کا  
 ہر سو وہ آمد آمد سردار دھرا  
 اور ہمہ وہ ادیم ضرر لگام کا  
 کہرام ملک ملک ہوا دھوم کوہ کوہ  
 سوکھا لہو دل اسد و گرگ و دام کا  
 ڈر کر ادھر کو گم ہوا عمر عدو کا ماہ  
 طالع ہوا بلال ادھر کو حسام کا  
 محروم کور احمد مرسل کا لاڈلا  
 سردار دہر آہ ولد ہو حرام کا  
 آرام کور کا ہو اگر دل کو مدعا  
 ہر سال و ماہ سوگ رکھا کر امام کا

دردِ دلِ عمر کو ہو آرام اور سُرد  
 روحِ حرم کو درد ہو مرگِ ماتم کا  
 ہر دم ملا حرم کو وہ درد و الم کہ آہ  
 روحِ رسول کو ہوا صدمہ مدام کا  
 سروں کا مدح کو ہوا ہر مصرعہ رسا  
 ”صحرِ حلال“ اسم رکھا اس کلام کا  
 لامع ہو گر کمال عطارِ سرِ سما  
 مداح ہو گا کلکِ عطارِ کلام کا

### لغات:

سرو: (ف) خوبصورت مخروطی درخت جس کو قد سے تشبیہ دیتے ہیں۔	مسطور (ع) لکھا جائے
مرصع: (ع) موتی جواہر جڑا ہوا	دارِ اسلام: (ع) بہشت
کلاہ: (ف) ٹوپی	اطہر: (ع) بہت پاک
طالع: (ع) قسمت	دورا: (ف) افس
ہر بول: (ت) آگے کی فوج کا سردار	وا: (ف) کھلنا
طعام: (ع) غذا	الم: (ع) غم
علم: (ع) نرم دلی	محرم حرم: (ع) حرم کا راز دار
امرِ حرام: (ع) حرام کا کام	آہ سرد: ٹھنڈی ہوا کے ساتھ افسوں کا ورع: (ع) پرہیزگاری
ادیم: (ع) کالا گھوڑا	سرو زمام: (ع) امت کا سردار
گرگ: (ف) بھیڑیا	بہجہ: (ع) گھوڑے کی آواز
	اسد: (ع) شیر
	صرصر: (ع) آندھی

# مرثیہ

مہرِ علمِ سرورِ اکرم ہوا طالع

(اس ۶۹ بند کے مرثیہ سے صرف اٹھارہ بند پیش کئے گئے ہیں)

(۱)

مہرِ علمِ سرورِ اکرمِ ہوا طالع  
ہر ماہِ مُرادِ دلِ عالمِ ہوا طالع  
ہر گامِ علمدارِ کا ہدمِ ہوا طالع  
اور حاسدِ کمِ حوصلہ کا کمِ ہوا طالع  
  
عکسِ علم و عالمِ معمور کا عالم  
گہ ماہ کا گہ مہر کا گہ طور کا عالم

بعض نسخے میں مصرع دوم اس طرح ہے 'وہ مہر سو مہر حکم ہو طالع' مہر: سورج سرور عالم: بخشے والا سردار سے مراد امام حسین ہیں، طالع: (ع) طلوع ہو اسو: (ع) علاوہ ماہِ مران: (ف) مراد کا چاندِ گام: (ف) قدمِ عکس: (ع) تصویرِ عالمِ معمور: (ع) آبادِ جہانِ بر مگر: کبھی

(۲)

عالمِ ہوا مداحِ علمدارِ و علم کا  
وہ گلِ اسد اللہ کا وہ سرورِ ارم کا  
محرّمِ وہ حرم کا وہ گواہِ لیلِ حرم کا  
رہرو وہ عدم کا وہ عصاِ راءِ عدم کا  
  
مصدر وہ علمدارِ کرم اور عطا کا  
مطلع وہ علمِ طالعِ مسعود ہما کا

میر و ارم: بہشت کا خروطنی درخت جس کو قد سے تشبیہ دیتے ہیں، محرم: (ع) راز دارِ راءِ عدم: (ف) آخرت کا راستہ  
مصدر: (ع) مطلع: (ع) اتقِ طالع: (ع) قسمت والا مسعود: (ع) خوش نصیب رہنا: خیالی پردہ اس کی نسبت یہ کہا  
جاتا ہے کہ جس کے سر پر چلتا ہے وہ بادشاہ بن جاتا ہے۔

(۳)

مردم کو ملا سرمہ گردِ سُم راہوار  
رہوار ہماوار علمدار ملک وار  
گلِ مَجُو علم اور علمِ مَجُو علمدار  
اللہ مددگار اسد اللہ مددگار  
دل سرد اسد کا ہوا سُم گاؤ کا سرکا  
ہمدرد ہوا دردِ دل و روح عمر کا

یہ بند ”ناورات مرزا دبیر“ میں دوبار شائع ہوا۔ صرف ایک مصرع جداگانہ ہے

مردم: (ف) لوگ، سم: (ف) کھرب، رہوار: (ف) کھوڑا، سُم گاؤ: (ف) گائے کی سم (قدیم خیال کے مطابق وہ گائے جس کے ایک سینکڑ پر ز میں رکھی ہوتی ہے)

(۴)

ہر گام دعا کو ملک و حور سرِ راہ  
اللہ مَعکَ صَلِّ عَلَا سَلْمکَ اللہ  
ہمراہ رسولِ دھرا اور اسد اللہ  
اور ورد کہہ و مہ کا اِدھر آہ اُدھر واہ  
ہر سُو ہوا کہرام کہ سرگرم دعا ہو  
اور روحِ گروہِ عمرِ سعد ہوا ہو

گام: قدم، اللہ مَعکَ: اللہ تیرے ساتھ ہے، صَلِّ عَلَا: درود بھیجا، سَلْمکَ اللہ: (ع) اللہ تمہیں سلامتی دے، ورد: (ع) بار بار پڑھنا۔ مہ: (ف) چاند۔ سرگرم ہونا (مجاورہ)، مہر و ف ہونا: ہوا ہوا (مجاورہ): بھاگنا

(۵)

اُس دم ہوا سرگرم صدا طالعِ مولانا  
او مرگ ادھر آ عمرِ سعد کا سرلا  
اور عہدِ علم کر علمِ سرورِ والا  
اور دور گرا ہر علمِ طالعِ اعدا  
او مہر دکھا کورِ مہِ عمرِ عمر کو  
او گردِ عدم روک رہِ عمرِ عمر کو

سرگرم صدا: (ف) آواز دینا: (اے) رجم: (ع) زمانے: علم کرنا: بلند کرنا: طالع اعدا: (ع) دشمنوں کی قسمیں: مہِ عمر: عمر کے مہینے: عدم: سرنے کے بعد جانے کی جگہ: رہِ عمر کو: روکنا: سوت آنا۔

(۶)

او میرِ سوا سال و مہِ عمرِ حرم کر  
او مہ و سالِ عمرِ سعد کو کم کر  
اور ماہِ سرِ ہلِ ولا مہر و کرم کر  
اور گم سرِ ہر حاسد سرِ دائرِ اُمم کر  
او کلکِ عطارِ سواے مولانا ہو کمک کر  
ہر اسمِ گروہِ عمرِ سعد کا حکم کر

مہر: (ف) سورج: سوا: (ع) سواے: سال و مہ: (ف) سال اور مہینے: (ع) لیکن: ماہ: چاند: مہر و کرم: (ف) محبت  
اور بخشش  
کلک: (ف): قلم: عطار: دہیر: تخلص: حک: کھرچنا

(۷)

رہوار کو ہر لطمہ ہوا کا ہوا کوڑا  
اڑ کر ہوا طاؤس علمداز کا گھوڑا  
اور ساعدِ ضرر کو دم کا وہ مروڑا  
اس طور مڑا گرم کہ رُو مہر کا موڑا  
سو گام اڑا اودہم ضرر کو گھرک کر  
رہوار ہوا گرد ہوا دور سرک کر

رہوا (ف) گھوڑا/لطمہ (ع) طہا نچر طاؤس: (ع) سو در ساعد: (ع) کلانی ضرر: (ع) آمدی دم کا وہ: گھوڑے کو  
اس طرح چکر دینا کہ اس کے قدموں کے نشان سے زمین پر ایک دائرہ بن جائے/مروڑا: بچھوٹا بے ادہم: (ع) کالا  
گھوڑا گھرک: ڈالنا

(۸)

عکس دم رہوار سر راہ ہوا دام  
ہر دام و دو و گرگ و اسد اُس کا ہوا رام  
دلِ اندا کو ملا درد ہر اک گام  
رم کردہ صحرا ہوا ہر آہوے آرام  
ہر سُر گرا اور کہا مرگ ہو حاصل  
دلِ گردہ وہ کس کا کہ ہو اس صدمہ کا حاصل

دام: (ف) فریب، دھوکا/ہر دام و دو: (ف) چھ دو در دو گرگ: (ف) بھینڑیا/اسد: (ع) شیر/دل: (ع) لیکن/رم  
کردہ: (ف) بوشت زدہ آہو: (ف) بہر بہر سو: (ف) چادر/دلِ گردہ ہوا (مخاورہ): بہت ہوا

(۹)

لو سامعوا الحال سلام اور دعا ہو  
دل مجو علمدار رسول دوسرا ہو  
اور صلّٰی علا صلّٰی علا صلّٰی علا ہو  
مداح علمدار کا ادراک سوا ہو  
واللہ اگر مدح علمدار ادا ہو  
مداح کا حور و ارم و محلّہ صلہ ہو

سامعوا الحال: (ع) سو جو وہ سننے والو مجو: (ع) عاشق یا فریفتہ ہونا رصل علی: درود بھیجنا ادراک: (ع) اپنا، دریافت  
کرنا رسطور: (ع) نکھاجائے روداد: (ف) کیفیت رملول: (ع) اداس رخلّہ: (ع) ہیشٹی لباس رصلہ: (ع) انواع

(۱۰)

وہ مطلع آسرا کمال اسد اللہ  
آرام و سرور دل آل اسد اللہ  
ممدوح مہ و مہر بلال اسد اللہ  
۱۔ واللہ ملال اس کا ملال اسد اللہ  
محموم وہ اللہ کا حاکم وہ ارم کا  
حامل وہ علم کا وہ مددگار حرم کا

۱۔ متبادل مصرع یوں ہے = ع: دل سرور مگر گرم وصال اسد اللہ

مطلع آسرا: (ع) رازوں کا چہرہ کمال اسد اللہ سے مراد یہاں حضرت عباس ہیں ممدوح: (ع) جس کی تعریف کی  
جائے مہر: (ف) چاند اور سورج بلال: (ع) نیا چاند رملول: (ع) غم ر محموم: (ع) تابع ر وصال: (ع) ملاقات

(۱۱)

۱ وہ اصلِ ظلم حکما سحرِ ارسطو  
ذُلْدُلِ عمل و حورِ کمال اور ملک رو  
سرِ کوه و کمرِ لاله و دُمِ سرو و دُمِ آهو  
اور دامِ ہما طرّہ رِہوار کا ہر مو

مُحکوم وہ اَسوار کا حاکم وہ ہما کا  
رِہوار عُلْمَدَار کا اَسوار ہوا کا

۱ "نامہ دراتِ عمر ز ادبیر" میں یہ مصرع یوں ہے: اسم اس کا ظلم حکما سحرِ ارسطو

ظلم: (ع) چادو حکما: (ع) فلاسفرِ بحر: (ع) چادو ذُلْدُل: (ع) ذو الجناحِ روم ہما: ہما کا جالِ محکوم: (ع) مطہر  
اسوار: (ف) سواری پر چٹھنے والا۔

(۱۲)

ہر گاہ ہوا معرکہ آرا وہ عُلْمَدَار  
اس طرح کہا او عمرِ حاسد و مَنّار  
ہو کر کلمہ کو ہوا ملحد کا ہمِ اطوار  
درِ دلِ احمدؑ کا ہوا آہ روا دار

ہدم کو ہراول کو مددگار کو مارا  
۱ دامِ امامِ مملکِ اطوار کو مارا

۱ "بدرکال" میں یوں ہے: اولادِ امامِ مملکِ اطوار کو مارا

گاہ: (ف) کوقتِ معرکہ آرا: (ف) لڑنا ملحد: (ع) بے دینِ ہمِ اطوار: جیسا روادار: جائز دکھنا ہراول: (ت) آگے  
کی فوج کا سردار

(۱۳)

وہ سَم وہ عَسَل اور وہ ہول اور دلاسا

وہ سحر وہ اَسرار لہِ دوسرا کا

وہ مرگ وہ عمر اور وہ درد اور وہ مداوا

وہ دار وہ سرو اور وہ گاہ اور وہ لالا

وہ ہالہ حِص اور وہ مہِ کاملِ احمدؑ

وہ شکرِ حرام اور وہ سُروِ دلِ احمدؑ

سَم: زہر/عسل: شہد/ہول: خوف/اَسرار: راز/دوسرا: (ف) دو جہاں/مدوا: (ع) علاج/دار: (ف) پھانسی کی لکڑی/سرو: (ف) ٹھوٹی درخت/گاہ: (ف) گھاس/لالا: (ف) سرخ پھول/ہالہ حِص: حِص کا دائرہ/سکر: نشہ/سرو: خوشی

(۱۴)

مُحروم طعام آہِ محمدؐ کا وِلد ہو

آوارۂ صحرا اسد اللہ کا اسد ہو

مُحصور الم مالکِ سرکارِ احد ہو

اور کوڈکِ معصوم کا گہوارہ لُحہ ہو

عالم کا رہا کامِ روا ماہِ مُحرم

سروڑ کو مہِ صوم ہوا ماہِ مُحرم

ولد: (ع) بیٹا/اسد: (ع) شیر/مُحصور: (ع) گھرا ہوا/الم: (ع) نم/کوڈک: (ف) چھوٹا لڑکا/بچہ/روا: (ف) چاکر/مہِ صوم: (ع) روزوں کا مہینا

(۱۵)

ہر گاہ ارادہ ہوا اَسوار کا گھر کو  
رہوار اُڑا اُس کا دہل کر کہ کدھر کو  
صمصام کا اک وار ملا کاسنہ سر کو  
آدھا وہ ادھر کو گرا آدھا وہ ادھر کو

دل سہا لہو سہم کر اسوار کا سوکھا  
لوہا رہا صمصام علمدار کا روکھا

ہر گاہ: (ف) ہر وقت رہوار: (ف) گھوڑا/صمصام: (ع) خیز تلوار/کاسنہ سر: گھوڑی سہا: ڈرا/سوکھا: خشک

(۱۶)

صمصام علمدار کے احکام عمر کو  
اُو کور دیر کور گھلا کھول کمر کو  
رہوار کا اعلام ادھر اور ادھر کو  
عادل کا ہوا دور ڈرو دور ہو سر کو

صمصام کا حصول سرِ معرکہ سُردو  
سُردو دمِ صمصام کو اور اسلمہ دھر دو

صمصام: خیز تلوار/کور: اندھے درد کور: (ف) قبر کا دروازہ/رہوار: (ف) گھوڑا/اعلام: (ع) خریدنیہ/موصول:  
(ع) نگیں/اسلمہ: (ع) تھیار/دھر دو: (ھ) زمین پر تھیار ڈال دو

(۱۷)

دلدار کو مڑ کر کہا آگاہ ہو آگاہ  
دردا کہ غلامِ احمدِ مرسل کا گرا آہ  
دلدار رکھو سوگِ علمدار کا لہ  
ساحل کا ارادہ کرو اور ہم کو لو ہمراہ  
سردار کا سر کھول دو عمامہ گرا دو  
اور مردہ علمدارِ دلاور کا دکھا دو

---

دلدار سے مراد حضرت علی اکبر ہیں آگاہ: (ف) بخیر بردردا: (ف) نسوس

---

(۱۸)

ہمراہِ امامِ اُمّ اُس دم ہوا دلدار  
اور رہو ساحل ہوا وہ گل کا مددگار  
سو درد اور اک روحِ امامِ ملک اطوار  
اور ورد علمدار علمدار  
ہر گام صدا آہ مددگار کدھر ہو  
آگہ کرو لہ! علمدار کدھر ہو

---

امامِ اُمّ: (ع) اشوں کے امام امت سے مراد امام حسین ہیں، ملک اطوار فرشتہ صفت

---